

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂಃರವರ ನ್ಯಾಯಾಲಯದಲ್ಲಿ,
ನ.ರಾ.ಪುರ.

ಸಿ.ಸಿ. ನಂ : 33/2025

ಸಾಕ್ಷಿದಾರರ ಹೆಸರು	ಃ ಗುರುಮೂರ್ತಿ	ಸಿ.ಡಬ್ಲ್ಯೂ - 12
ತಂದೆಯ ಹೆಸರು	ಃ ಎ ಕೆ ರಾಮಣ್ಣ	ಪಿ.ಡಬ್ಲ್ಯೂ - 06
ವಯಸ್ಸು	ಃ 69 ವರ್ಷ	
ಉದ್ಯೋಗ	ಃ ಜ್ಯೋತೀಷ್ಯ	
ವಾಸಸ್ಥಳ	ಃ ಅಗ್ರಹಾರ.	

ದಿನಾಂಕ: **16/03/2026** ರಂದು ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ ಃ ಮಾನ್ಯ ಎಪಿಪಿ ಯವರಿಂದ ಃ

ಮೃತ ಉಮೇಶ ನನಗೆ ಅಣ್ಣನಾಗಬೇಕು. ಚಾಸಾ 1 ರವರು ನನ್ನ ಅತ್ತಿಗೆ, ಚಾಸಾ 2 ರಿಂದ 7 ರವರ ಪರಿಚಯ ಇರುತ್ತದೆ.

2. ಈಗ್ಗೆ ನನ್ನ ಅಣ್ಣನಿಗೆ 2022 ರಲ್ಲಿ ಬೆಳಿಗ್ಗೆ 8.45 ಗಂಟೆಗೆ ನಾನು ಉಮಾಮಹೇಶ್ವರಿ ದೇವಸ್ಥಾನದ ರಸ್ತೆಯಲ್ಲಿ ವಾಕಿಂಗ್ ಮುಗಿಸಿಕೊಂಡು ವಾಪಾಸ್ಸು ಬರುತ್ತಿರುವಾಗ ಅದೇ ಸಮಯದಲ್ಲಿ ನನ್ನ ಅಣ್ಣ ಉಮೇಶ ಈತನು ಕೈಯಲ್ಲಿ ಹಾಲು ಪ್ಯಾಕೇಟನ್ನು ಹಿಡಿದುಕೊಂಡು ಉಮಾಮಹೇಶ್ವರಿ ದೇವಸ್ಥಾನದ ಹತ್ತಿರ ನಡೆದುಕೊಂಡು ಹೋಗುತ್ತಿದ್ದಾಗ ಅದೇ ಸಮಯಕ್ಕೆ ಒಂದು ಬಿಳಿ ಬಣ್ಣದ ಅಪಾಚಿ ಬೈಕು ಚಾಲಕನು ಸದರಿ ಬೈಕನ್ನು ಜೋರಾಗಿ ಚಲಾಯಿಸಿಕೊಂಡು ಒಂದು ನನ್ನ ಅಣ್ಣನಿಗೆ ಡಿಕ್ಕಿ ಹೊಡೆಸಿದ ಪರಿಣಾಮ ಆತನು ರಸ್ತೆಯಲ್ಲಿ ಬಿದ್ದಿದ್ದು ನಂತರ ನಾನು ಹೋಗಿ ನೋಡಲಾಗಿ ನನ್ನ ಅಣ್ಣನ ಮುಖಕ್ಕೆ ಮತ್ತು ಮೈ-ಕೈಗೆ ತರಚಿದ ಗಾಯವಾಗಿರುತ್ತದೆ. ಸದರಿ ಬೈಕನ್ನು ಅಬ್ದುಲ್ ನಾಸೀರ್ ಎನ್ನುವವರು ಚಲಾಯಿಸುತ್ತಿದ್ದು, ಸದರಿ ಬೈಕು ನಂ: ಕೆಎ 14 ಇ ಎನ್ 1422 ಆಗಿದ್ದು, ನಾನು ಮತ್ತು ಅಬ್ದುಲ್ ನಾಸೀರ್ ರವರು ನನ್ನ ಅಣ್ಣನನ್ನು ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಸೇರಿಸಿದ್ದು ಅಲ್ಲಿಂದ ನನ್ನ ಅಣ್ಣನನ್ನು ಶಿವಮೊಗ್ಗದ ನಂಜಪ್ಪ ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದು, ನಂತರ ಒಂದು ದಿನದ ನಂತರ ನನ್ನ ಅಣ್ಣನನ್ನು ನಂಜಪ್ಪ ಆಸ್ಪತ್ರೆಯಿಂದ ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಬಂದಿದ್ದು, ಅಲ್ಲಿ ಚಿಕಿತ್ಸೆ ಕೊಡುವ ಕಾಲಕ್ಕೆ ನನ್ನ ಅಣ್ಣ ತೀರಿಕೊಂಡಿದ್ದು, ಸದರಿ ಅಪಘಾತವು ಬೈಕ್ ಚಾಲಕನ ತಪ್ಪಿನಿಂದ ಆಗಿದ್ದು, ಆ ಸಂಬಂಧ ನನ್ನ ಸಮಕ್ಷಮ ಪೊಲೀಸರು ಮಹಜರು ಮಾಡಿ, ಆ ಸಂಬಂಧ ನಾನು ಹೇಳಿಕೆಯನ್ನು ಕೊಟ್ಟಿರುತ್ತೇನೆ.

3. ಅಪಘಾತದ ಆದ ಒಂದು ದಿನದ ನಂತರ ನಾನು ತೋರಿಸಿದ ಸ್ಥಳದಲ್ಲಿ ನನ್ನ ಮತ್ತು ಶ್ರೀನಾಥ ಹಾಗೂ ಇತರರ ಸಮಕ್ಷಮ ಪೊಲೀಸರು ಮ.12.30 ರಿಂದ 1.30 ರ ಅವಧಿಯಲ್ಲಿ ಮಹಜರು ಮಾಡಿ ಆ ಕಾಲಕ್ಕೆ ಭಾವಚಿತ್ರಗಳನ್ನು ತೆಗೆದಿರುತ್ತಾರೆ.

4. ಸಾಕ್ಷಿಗೆ ನಿಪಿ 3 ಅನ್ನು ತೋರಿಸಲಾಗಿ ನಿಪಿ 3 ರಲ್ಲಿ ತಮ್ಮ ಸಹಿಯನ್ನು ನೋಡಿ ಗುರುತಿಸಿದ್ದು, ಸದರಿಯವರ ಸಹಿಯನ್ನು ನಿಪಿ 3(ಸಿ) ಎಂದು ಗುರುತಿಸಲಾಯ್ತು. ನಿಪಿ 3 ಅನ್ನು ಮಾಡುವ ಕಾಲಕ್ಕೆ ತೆಗೆದ ಮೂರು ಭಾವಚಿತ್ರಗಳನ್ನು ಸಾಕ್ಷಿಯು ನೋಡಿ ಗುರುತಿಸಿದ್ದು ಅವುಗಳನ್ನು ಈಗಾಗಲೇ ನಿಪಿ 4 ರಿಂದ 6 ಎಂದು ಗುರುತಿಸಲಾಗಿರುತ್ತದೆ. ಸಾಕ್ಷಿಗೆ ಅಪಘಾತ ಪಡಿಸಿದ ಬೈಕಿನ ಭಾವಚಿತ್ರ ತೋರಿಸಲಾಗಿ ಸಾಕ್ಷಿ ಸದರಿ ಭಾವಚಿತ್ರವನ್ನು ನೋಡಿ ಗುರುತಿಸಿದ್ದು ಅದನ್ನು ಈಗಾಗಲೇ ನಿಪಿ 9 ಎಂದು ಗುರುತಿಸಲಾಗಿರುತ್ತದೆ. ಸಾಕ್ಷಿಯು ಆರೋಪಿಯನ್ನು ನೋಡಿದರೆ ಗುರುತಿಸುತ್ತೇನೆ. ಅಪಘಾತದ ಬಗ್ಗೆ ನಾನು ಪೊಲೀಸರ ಮುಂದೆ ಹೇಳಿಕೆ ಕೊಟ್ಟಿರುತ್ತೇನೆ.

(ಈ ಹಂತದಲ್ಲಿ ಮಾನ್ಯ ಎ ಪಿ ಪಿ ಯವರು ಸದರಿ ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಲು ಅನುಮತಿ ಕೋರಿರುತ್ತಾರೆ. ಅನುಮತಿ ನೀಡಲಾಯಿತು.)

ಪಾಟೀ ಸವಾಲು: ಮಾನ್ಯ ಎ ಪಿ ಪಿ ಯವರಿಂದ:

ದಿ: 24/06/2022 ರಂದು ಬೆಳಿಗ್ಗೆ 8.45 ಗಂಟೆಗೆ ನನ್ನ ಅಣ್ಣನಿಗೆ ಅಪಘಾತ ಆಗಿರುತ್ತದೆ ಎಂದರೆ ಸರಿ. ನಂತರ ದಿ: 26/06/2022 ರಂದು ನಾನು ವಿಷ್ಣು ಎಲೆಕ್ಟ್ರಿಕಲ್ ಅಂಗಡಿ ಎದುರುಗಡೆ ಅಪಘಾತ ಆದ ಜಾಗ ಇದೆ ಎಂದು ತೋರಿಸಿರುತ್ತೇನೆ ಎಂದರೆ ಸರಿ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಜಿ ಡಿ ವಕೀಲರಿಂದ:

ಚಾಸಾ 1 ರವರು ನನ್ನ ಅತ್ತಿಗೆ. ಚಾಸಾ 2 ಮತ್ತು 3 ನನ್ನ ಸಂಬಂಧಿಕರು ಎಂದರೆ ಸರಿ. ನನ್ನ ಅಣ್ಣನನ್ನು ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಹೋದಾಗ ಪೊಲೀಸರು ಬಂದಿರುವುದಿಲ್ಲ ಆದರೆ ಶಿವಮೊಗ್ಗದ ಆಸ್ಪತ್ರೆಗೆ ಬಂದಿದ್ದರು ಆಗ ನಾನು ಇರಲಿಲ್ಲ. ನಾವು ಶಿವಮೊಗ್ಗ ಆಸ್ಪತ್ರೆಯಿಂದ ವಾಪಾಸ್ಸು ಬಂದ ನಂತರ ದೂರು ಕೊಡಲು ತೊಂದರೆ ಇರಲಿಲ್ಲ ಎಂದರೆ ಸಾಕ್ಷಿ ಅವರೇ ಬಂದು ವಿಚಾರಣೆ ಮಾಡಿದ್ದರು ಎಂದು ಉತ್ತರಿಸಿರುತ್ತಾರೆ. ಅಪಘಾತ ಸ್ಥಳಕ್ಕೆ ಬರುವಂತೆ ಪೊಲೀಸರು ನನಗೆ ನೋಟೀಸು ಕೊಟ್ಟು ಬಗ್ಗೆ ಮರೆತುಹೋಗಿರುತ್ತದೆ. ಚಾಸಾ 2 ಮತ್ತು 7 ರವರನ್ನು ನಾನೇ ಕೃತ್ಯ ಸ್ಥಳಕ್ಕೆ ಕರೆದುಕೊಂಡು ಹೋಗಿರುತ್ತೇನೆ ಎಂದರೆ ಸರಿಯಲ್ಲ.

2. ನಮ್ಮ ಸಮಕ್ಷಮ ಮಹಜರು ಮಾಡುವ ಕಾಲಕ್ಕೆ ಪೊಲೀಸರು ವಾಹನದ ಗ್ಲಾಸ್ ಗಳನ್ನಾಗಲೀ ಅಥವಾ ರಕ್ತದ ಮಾದರಿಗಳನ್ನು ತೆಗೆದುಕೊಂಡಿಲ್ಲ ಎಂದರೆ ಸರಿ. ಮೃತ ಉಮೇಶ ನನ್ನ ಅಣ್ಣನಾಗಿದ್ದು ಅವರ ವಾರಸುದಾರರಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ಮರುವಿಚಾರಣೆ ಃ ಇಲ್ಲಃ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.

ಸಾಕ್ಷಿದಾರರ ಸಹಿ: